



Mukunda Maalaa Stotram

ghuṣyatē yasya nagarē raṅgayātrā dinē dinē |
tamahaṃ śirasā vandē rājānaṃ kulaśēkharam ||

śrīvallabhēti varadēti dayāparēti
bhaktapriyēti bhava luṅṭhana kōvidēti |
nāthēti nāga śayanēti jaganni vāsēti
ālāpanaṃ pratipadaṃ kuru mē mukunda || 1 ||

jayatu jayatu dēvō dēvakī nandanō'yaṃ
jayatu jayatu kṛṣṇō vṛṣṇi vaṃśa pradīpaḥ |
jayatu jayatu mēghaśyāmalah kōmalāṅgō
jayatu jayatu pṛthvī bhāranāśō mukundaḥ || 2 ||

mukunda mūrdhnā praṇipatya yāchē
bhavanta mēkānta miyanta martham |
avismṛtis tvach charaṇāravindē
bhavē bhavē mē'stu bhavat prasādāt || 3 ||

nāhaṃ vandē tava charaṇayōr dvandva madvandva hētōḥ
kumbhīpākaṃ gurumapi harē nārakaṃ nāpanētum |



ramyā rāmā mṛdu tanulatā nandanē nāpi rantum
bhāvē bhāvē hṛdayabhavanē bhāvayēyaṃ bhavantam ॥ 4 ॥

nāsthā dharmē na vasunichayē naiva kāmōpa bhōgē
yadyad bhavyaṃ bhavatu bhagavan pūrva karmānurūpam ।
ētat prārthyaṃ mama bahumataṃ janma janmāntarē'pi
tvat pādāmbhōruha yuga gatā niśchalā bhaktirastu ॥ 5 ॥

divi vā bhuvi vā mamāstu vāsō
narakē vā narakāntaka prakāmam ।
avadhīrita śāradā ravindau
charaṇau tē maraṇē'pi chintayāmi ॥ 6 ॥

kṛṣṇa tvadīya padapaṅkaja pañjarāntam
adyaiva mē viśatu mānasa rājahaṃsaḥ ।
prāṇa prayāṇa samayē kaphavāta pittaiḥ
kaṇṭhā varōdhana vidhau smaraṇaṃ kutastē ॥ 7 ॥

chintayāmi harimēva santataṃ
mandamanda hasitā nanāmbujaṃ
nandagōpa tanayaṃ parāt paraṃ
nāradādi muni bṛnda vanditam ॥ 8 ॥



karacharaṇa sarōjē kāntiman nētra mīnē
śramamuṣi bhujavīchi vyākulē'gādha mārgē |
harisarasi vigāhyāpīya tējō jalaughaṃ
bhavamaru parikhinnaḥ khēda madya tyajāmi || 9 ||

sarasija nayanē saśaṅkha chakrē
murabhidi mā viramasva chitta rantum |
sukhatara maparaṃ na jātu jānē
haricharaṇa smaraṇā mṛtēna tulyam || 10 ||

mā bhīr mandamanō vichintya bahudhā yāmīś chiraṃ yātanāḥ
nāmī naḥ prabhavanti pāpari pavaḥ svāmī nanu śrīdharaḥ |
ālasyaṃ vyapanīya bhakti sulabhaṃ dhyāyasva nārāyaṇaṃ
lōkasya vyasanāpanōdana karō dāsasya kiṃ na kṣamaḥ || 11 ||

bhavajaladhi gatānāṃ dvandva vātā hatānāṃ
suta duhitṛ kaḷatra trāṇa bhārārditānāṃ |
viṣama viṣaya tōyē majjatā maplavānāṃ
bhavatu śaraṇa mēkō viṣṇu pōtō narāṇām || 12 ||

bhava jaladhi magādhaṃ dustaraṃ nistarēyaṃ
katha mahamiti chētō mā sma gāḥ kātāratvam |



sarasi jadṛśi dēvē tāvakī bhaktirēkā
narakabhidi niṣaṇṇā tārayiṣyat yavaśyam || 13 ||

tr̥ṣṇā tōyē madana pavanōddhūta mōhōrmi mālē
dārāvartē tanaya sahaja grāha saṅghākulē cha |
saṃsārākhyē mahati jaladhau majjatām nas tridhāman
pādāmbhōjē varada bhavatō bhaktināvaṃ prayachCha || 14 ||

mādrākṣaṃ kṣīṇapuṇyān kṣaṇamapi bhavatō
bhakti hīnān padābjē
māśrauṣaṃ śrāvya bandhaṃ tava charita mapās
yānya dākhyāna jātam |
māsmārṣaṃ mādharma tvām api bhuvanapatē
chētasā pahnuvānān
mābhūvaṃ tvat saparyā vyatikara rahitō
janma janmāntarē'pi || 15 ||

jihvē kīrtaya kēśavaṃ muraripuṃ chētō bhaja śrīdharaṃ
pāṇi dvandva samarchayāchyuta kathāḥ śrōtra dvaya tvaṃ śṛṇu |
kṛṣṇaṃ lōkaya lōchana dvaya harēr gachChāṅghri yugmālayaṃ



jighra ghrāṇa mukunda pāda tulasīm mūrdhan namādhōkṣajam ||

16 ||

hē lōkāḥ śṛṇuta prasūti maraṇa vyādhēs chikitsā mimām
yōgajñāḥ samudāharanti munayō yām yājñavalkyādayaḥ |
antar jyōti ramēya mēka mamṛtaṁ kṛṣṇākhyā māpīyatām
tatpītaṁ paramauṣadhaṁ vitanutē nirvāṇa mātyantikam || 17 |

hē martyāḥ paramaṁ hitaṁ śṛṇuta vō
vakṣyāmi saṅkṣēpataḥ
saṁsārārṇava māpa dūrmi bahuḷam
samyak praviśya sthitāḥ |
nānā jñāna mapāsyā chētasi namō
nārāyaṇāyē tyamuṁ
mantraṁ sapraṇavaṁ praṇāma sahitaṁ
prāvartayadhvaṁ muhuḥ || 18 ||

prṭhvī rēṇuraṇuḥ payāṁsi kaṇikāḥ
phalguḥ sphuliṅgō'nalaha
tējō niḥśvasanaṁ marut tanutaraṁ
randhraṁ susūkṣmaṁ nabhaḥ |
kṣudrā rudra pitāmaha prabhṛtayaḥ



kīṭāḥ samastāḥ surāḥ
dr̥ṣṭē yatra sa tāvakō vijayatē
bhūmā vadhūtāvadhiḥ ॥ 19 ॥

baddhēnāñjalīnā natēna śīrasā gātraiḥ sarōmōdgamaiḥ
kaṇṭhēna svaragadgadēna nayanē nōdgīrṇa bāṣpāmbunā ।
nityaṃ tvachcharaṇāravinda yugaḷa dhyānāmṛtāsvādinām
asmākaṃ sarasīruhākṣa satataṃ sampadyatāṃ jīvitam ॥ 20 ॥

hē gōpālaka hē kṛpā jalanidhē hē sindhu kanyāpatē
hē kaṃsāntaka hē gajēndra karuṇā pārīṇa hē mādhaba ।
hē rāmānuja hē jagattrayagurō hē puṇḍarī kākṣa māṃ
hē gōpījana nātha pālaya paraṃ jānāmi na tvāṃ vinā ॥ 21 ॥

bhaktāpāya bhujaṅga gāruḍamaṇiḥ trailōkya rakṣāmaṇiḥ
gōpīlōchana chātakāmbuda maṇiḥ saundarya mudrāmaṇiḥ ।
yaḥ kāntāmaṇi rukmiṇī ghanakucha dvandvaika bhūṣāmaṇiḥ
śrēyō dēva śikhāmaṇir diśatu nō gōpāla chūḍāmaṇiḥ ॥ 22 ॥

śatruchChēdaikamantraṃ sakalamupaniṣad vākya sampūjya
mantraṃ
saṃsārōttāra mantraṃ samupachita tamaḥ saṅgha niryāṇa



mantram ।

sarvaiśvaryaika mantram vyasana bhujagasandaṣṭa santrāṇa
mantram

jihvē śrīkr̥ṣṇa mantram japajapa satataṃ janmasāphalya mantram
॥ 23 ॥

vyāmōha praśa mauṣadham munimanō

vṛtti pravṛtt yauṣadham

daityēndrārti karauṣadham trijagataam

sañjīvanai kauṣadham ।

bhaktātyanta hitauṣadham bhavabhaya

pradhvaṃsanai kauṣadham

śrēyaḥprāpti karauṣadham piba manah

śrīkr̥ṣṇa divyauṣadham ॥ 24 ॥

āmnāyābhyasanān yaraṇya ruditaṃ vēdavratān yanvahaṃ

mēdaśChēda phalāni pūrtavidhayaḥ sarvē hutaṃ bhasmani ।

tīrthānā mavagāhanāni cha gajasnānaṃ vinā yatpada-

-dvandvāmbhōruha saṃsmṛtir vijayatē dēvaḥ sa nārāyaṇaḥ ॥ 25

॥

śrīmannāma prōchya nārāyaṇākhyam

kē na prāpurvāñChitaṃ pāpinō'pi ।



hā naḥ pūrvaṃ vāk pravṛttā na tasmin
tēna prāptaṃ garbha vāsādi duḥkham || 26 ||

majjanmanaḥ phalamidaṃ madhukaiṭabhārē
matprārthanīya madanugraha ēṣa ēva |
tvadbhṛtya bhṛtya parichāraka bhṛtyabhṛtya
bhṛtyasya bhṛtya iti māṃ smara lōkanātha || 27 ||

nāthē naḥ puruṣōttamē trijagatā mēkādhipe chētasā
sēvyē svasya padasya dātari surē nārāyaṇē tiṣṭhati |
yaṃ kañchit puruṣādhamam katipaya grāmēśa malpārthadaṃ
sēvāyai mṛgayāmahē naramahō mūkā varākā vayam || 28 ||

madana parihara sthitiṃ madīyē
manasi Mukunda padāravinda dhāmni |
haranayana kṛṣānunā kṛśō'si
smarasi na chakraparākramaṃ murārēḥ || 29 ||

tattvaṃ bruvāṇāni paraṃ parasmān
madhu kṣarantīva satāṃ phalāni |
prāvartaya prāñjali rasmi jihvē
nāmāni nārāyaṇa gōcharāṇi || 30 ||



idaṃ śarīraṃ pariṇāma pēśalaṃ
patatyavaśyaṃ ślatha sandhi jarjaram ।
kimauśadhaiḥ kliśyasi mūḍha durmatē
nirāmayam kṛṣṇa rasāyanam piba ॥ 31 ॥

dārā vārākara varasutā tē tanūjō viriñchiḥ
stōtā vēdastava suragaṇō bhr̥tyavargaḥ prasādaḥ ।
muktirmāyā jagad avikalaṃ tāvakī dēvakī tē
mātā mitraṃ valaripu sutas tvayyatō'nyan na jānē ॥ 32 ॥

kṛṣṇō rakṣatu nō jagattraya guruḥ
kṛṣṇam namasyāmyaham
kṛṣṇē nāmarasātravō vinihatāḥ
kṛṣṇāya tubhyam namaḥ ।
kṛṣṇādēva samutthitaṃ jagadidaṃ
kṛṣṇasya dāsō'smyaham
kṛṣṇē tiṣṭhati sarvamētaḥ akhilaṃ
hē kṛṣṇa rakṣasva mām ॥ 33 ॥

tat tvam prasīda bhagavan kuru mayyanāthē
viṣṇō kṛpām parama kārūṇikaḥ kila tvam ।



saṃsāra sāgara nimagna mananta dīnam
uddhartu marhasi harē puruṣōttamō'si || 34 ||

namāmi nārāyaṇa pādapaṅkajaṃ
karōmi nārāyaṇa pūjanaṃ sadā |
vadāmi nārāyaṇa nāma nirmalaṃ
smarāmi nārāyaṇa tattvamavyayam || 35 ||

śrīnātha nārāyaṇa vāsudēva
śrīkṛṣṇa bhaktapriya chakrapāṇē |
śrīpadmanābhā chyuta kaiṭabhārē
śrīrāma padmākṣa harē murārē || 36 ||

ananta vaikunṭha mukunda kṛṣṇa
gōvinda dāmōdara mādhavēti |
vaktuṃ samarthō'pi na vakti kaśchid
ahō janānāṃ vyasanābhi mukhyam || 37 ||

dhyāyanti yē viṣṇu mananta mavyayam
hṛtpadma madhyē satataṃ vyavasthitam |
samāhitānāṃ satatā bhayapradam
tē yānti siddhiṃ paramāṃ cha vaiṣṇavīm || 38 ||



kṣīra sāgara taraṅgaśīkarā-
-sāra tārakita chāru mūrtayē |
bhōgi bhōga śayanīya śāyinē
mādhavāya madhu vidviṣē namaḥ || 39 ||

yasya priyau śruti dharau kavilōka vīrau
mitrē dvijanma varapadma śarā vabhūtām |
tēnāmbujākṣa charaṇāmbuja ṣaṭpadēna
rājñā kṛtā kṛtīryaṃ kulaśēkharēṇa || 40 ||

iti shreekulaśēkhara praṇītaṃ mukundamālā sampoornam |